



גאווערנער קעטי האוקול

אויף תיכף ארויסצוגעבן: 6/21/2022

**גאווערנער האוקול אנאנסירט אויסטיילונג פון באלד 3.5 מיליאן דאלער אויסצוארבעטן
איינגעגלידערטע אָוטפעישענט באהאנדלונג פראגראמען**

**פינאנצירונג וועט ערמעגליכן פאר פראָוויידערס צו אינטעגרירן אפיאוד באהאנדלונג פראגראם
סערוויסעס און אָוטפעישענט פראגראמען אויף צוצושטעלן ארומנעמיגע באהאנדלונג פאר עדיקשען**

גאווערנער קעטי האוקול האט היינט אויסגעמאלדן דאס אויסטיילן 3,446,865 דאלער צו 14 עדיקשען באהאנדלונג פראָוויידערס לענגאויס ניו יארק סטעיט, וועלכס וועט זיי ערמעגליכן צו אויסארבעטן ארומנעמיגע אינטעגרירטע אָוטפעישענט באהאנדלונג פראגראמען. די פראגראמען וועלן גרינגער מאכן פאר ניו יארקער וועלכע זוכן באהאנדלונג פאר א סובסטאנץ באניץ אומארדענונג אויף צו באקומען מערערע סערוויסעס אויף איין פלאץ.

“פארזיכערן צוטריט צו נייטיגע באהאנדלונג פאר עדיקשען איז א וויכטיגע, אנגייענדע ציל פון מיין אדמיניסטראציע, “ האט גאווערנער האוקול געזאגט. “עדיקשען איז א מחלה וואס קען אפעקטירן סיי וועמען, אפגעזען פון וואו זיי שטאמען. עס איז העכסט-נייטיג אז מיר זעצן פאר ווייטער אונזער ארבעט צו שטיצן ארומנעמיגע פראגראמען וועלכע פארברייטערן צוטריט צו אויפפאסונג און הילפס-מיטלען פאר ניו יארקער און זייערע פאמיליעס וועלכע נייטיגן זיך דערין דאס מערסטע.”

ארומנעמיגע אינטעגרירטע אָוטפעישענט באהאנדלונג פראגראמען זענען א נייע איניציאטיוו געאייגנט צו אדרעסירן די אנגייענדע נויט פאר ארומנעמיגע באהאנדלונג אין ניו יארק סטעיט. פינאנצירונג איז צוגעשטעלט געווארן צו פראָוויידערס צו אדער פאראייניגן עקזיסטירנדע OTP'ס און אָוטפעישענט פראגראמען אדער אויסארבעטן נייע פראגראמען אויף צוצושטעלן אינטעגרירטע סערוויסעס.

אפיס פאר עדיקשען סערוויסעס און שטיצע קאמיסיאנער טשינאזא קונינגהעם האט געזאגט, “דער ארומנעמיגער צוגאנג אנגעבאטן דורך די אנטשטאלטן וועלן העלפן אדרעסירן געוויסע פון די מניעות וועלכע מענטשן שטייען אויס ווען זיי זוכן באהאנדלונג. די פראגראמען וועלן פארברייטערן צוטריט צו וויכטיגע, לעבנס-רעטנדע עדיקשען באהאנדלונג און צוזאמברענגען מערערע סערוויסעס אינאיינעם אונטער איין דאך כדי צו העלפן מענטשן בעסער זיך באהעפטן צו די שטיצע און הילפס-מיטלען אין וועלכע זיי נייטיגן זיך.”

פראָוויידערס קענען ניצן די פינאנצירונג פאר א ברייטע ריי צוועקן, אריינגערעכנט בויען רענאוואציעס, נייע אויסריכטונגען, טרענירונג אויף צו שטיצן אינטעגרירטע סערוויסעס און שטאב געהאלטן. פינאנצירונג איז צוגעשטעלט געווארן דורך דער פעדעראלער סובסטאנץ באניץ פארמיידן און באהאנדלען בלאַק גרענט סופלעמענטאל אויסטיילונג און ווערט אדמיניסטרירט דורך OASAS.

די פאלגענדע פראוויידערס וועלן באקומען פאָנדינג צו אינטעגרירן זייערע עקזיסטירנדע OTP'ס און אָטפעישענט פראגראמען:

קאפיטאל דיסטריקט

- פראמעסא' אלבאני - 250,000 דאלער

צענטראל ניו יארק

- פארנהאם אינק. - 250,000 דאלער

ניו יארק סיטי

- צענטער פאר ארומנעמיגע געזונטהייט פראקטיצירן, אינק. - 250,000 דאלער

סאוטערן טיער

- איטאקא אלפא האָוז, קאיוגע עדיקשען ערהוילונג סערוויסעס - 240,880 דאלער

מערב ניו יארק

- פראמעסא באפעלאו - 250,000 דאלער

די פאלגענדע פראוויידערס וועלן באקומען פאָנדינג אוועקצושטעלן נייע OTP'ס און זיי אינטעגרירן מיט עקזיסטירנדע אָטפעישענט פראגראמען:

קאפיטאל דיסטריקט

- ניו טשאָויסעס פאָר רעקאָוועריי - 250,000 דאלער

פינגער לעיקס

- פינגער לעיקס געגנט באראטונג און ערהוילונג צענטער, אינק. (FLACRA) - 250,000 דאלער
- דזשענעסי קאונסיל אויף אלקאהאליזם און סובסטאנץ באניץ (GCASA) - 250,000 דאלער

לאנג איילענד

- אָטריטש דעוועלאָפּמענט קאָרפּ - 206,000 דאלער
- סעמעריטען דעיטאָפּ ווילעדזש' - 249,985 דאלער

ניו יארק סיטי

- צענטער פאר קאמיוניטי אלטערנאטיוון - 250,000 דאלער

נארט קאנטרי

- סט. לאורענס קאונטי עדיקשען סערוויסעס - 250,000 דאלער

סאוטערן טיער

- CASA-טריניטי אינק. 250,000 דאלער

מערב ניו יארק

- CASA-טריניטי אינק. 250,000 דאלער

סענאטאר טשאק שומער האט געזאגט, "איך בין געשטאנען מיט אפיאָד עדיקשען באהאנדלונג ספעציאליסטן פון אלבאני ביז לאנג איילענד, און דאס וואס איך הער פון זיי אלע איז אז ניו יארק שטייט אויף די סאמע פארנט ליניעס און דארף מער הילף. די פינאנצירונג איז דירעקט פון די 2021 סופלעמענטאל קאָויד פארלייכטערונג געלטער פאר SAMHSA וואס איך האב דורכגעפירט אין דעם סענאט און וועט אונטערהייבן פראפעסיאנעלע עדיקשען באהאנדלונג כדי אז זיי קענען זיכער מאכן אז מענטשן קעמפן נישט פאר זיך אליין קעגן סובסטאנץ באניץ און האבן די געזונטהייט באהאנדלונג אין וועלכע זיי נייטיגן זיך אויף זיך צוריקצושטעלן אויף די פיס, " האט געזאגט סענאטאר שומער. מיר האבן איצט געהאט צוויי יארן נאכאנאנד רעקארד יארן פון פענטאניל-געטריבענע אפיאָד אַווערדאָסן און מוזן נעמען שריטן שוין איצט אויף צו ראטעווען לעבנס. דאס איז די סיבה פארוואס איך דרוק פאר א היסטארישער 3.2 ביליאן דאלערדיגע העכערונג צו די פעדעראלע פראגראמען אויף אונטערצוטרייבן ניו יארק'ס פארמיידן, באהאנדלען און ערהוילן באמיאונגען, און איך וועל ווייטער קעמפן צו געבן פאר אונזערע ארטיגע צוזאמארבעטער אלע הילפס-מיטלען אין וועלכע זיי נייטיגן זיך אויף צו קענען באקעמפן דער אפיאָד עפידעמיע."

סענאטארקע קירסטען דזשיליברענד האט געזאגט, "בשעת מיר שטייען אויס שטייגנדע אַווערדאָס טויטפעלער לענגאויס ניו יארק און דעם לאנד, מוזן מיר טון מער אויף צוזושטעלן ארומנעמיגע שטיצע צו יחידים און פאמיליעס פון מענטשן וועלכע מוטשען זיך מיט סובסטאנץ באניץ אומארדענונג. איך בין שטאלץ צו קענען פירן באמיאונגען צו שטיצן פאמיליעס באטראפן דורך עדיקשען און איך בין דערמוטיגט צו זען די פאָנדינג צו אויסארבעטן נייע באהאנדלונג פראגראמען איבערן סטעיט. איך וועל ווייטער ארבעטן אויף צו באזארגן פאר מענטשן וועלכע קעמפן עדיקשען די הילפס-מיטלען וואס זיי דארפן אויף זיך צוריקצושטעלן אויף די פיס."

קאנגרעסמאן פאול טאנקא האט געזאגט, "אזוי ווי אונזער לאנד'ס עדיקשען קריזיס גרייכט נייע הויעכקייטן, איז דאס פארשטערקערן און פארברייטערן צוטריט צו באהאנדלונגען נאך מער קריטיש-וויכטיג ווי אלעמאל. איך האב שטארק געקעמפט אין קאנגרעס צו פארזיכערן די פעדעראלע געלטער דורך דער פעדעראלער סובסטאנץ באניץ אפהאלט און באהאנדלונג בלאק גרענט צוגאב, און איך האלט ווייטער אן דעם קאמף מיט הויפט-וויכטיגע לעגיסלאציע ווי מיינ 'מעניסטרימינג עדיקשען טריטמענט' אקט. איך בין דאנקבאר צו אלע וועמענס שטארקע פירערשאפט האט געהאלפן ליפערן די לעבנס-רעטנדע שטיצע צו אונזערע ניו יארקער קאמיוניטיס."

קאנגרעספריי קאטלין רייס האט געזאגט, "סובסטאנץ באניץ אומארדענונג האט אפעקטירט צופיל מענטשן דא אויף לאנג איילענד, פילע פון אונז האבן פארלוירן פריינט אדער פאמיליע צו אפיאָד אַווערדאָס נאך יארן געראנגעל מיט דער מחלה. די פינאנצירונג וועט שאפן נייע אָוטפעישענט באהאנדלונג פראגראמען אין צוויי איינריכטונגען דא אין לאנג איילענד אונז צו העלפן באזארגן די שטיצע און סערוויסעס וואס אונזערע קאמיוניטיס דארפן האבן. איך וועל ווייטער קעמפן פאר די וויכטיגע געלטער אין קאנגרעס און איך בין דאנקבאר פאר גאווערנער האוקוליס איבערגעגעבנקייט צו אלאקירן די הילפס-מיטלען וואו זיי וועלן די מערסטע אויפטון."

סענאטאר פיטער הארקהאם האט געזאגט, "די אויסגעמאלדענע פינאנצירונג פאר נייע און עקזיסטירנדע אָוטפעישענט פראגראמען אנגעפירט דורך סובסטאנץ באניץ באהאנדלונג פראָוויידערס וועלכע טוען אנבאטן אינטעגרירטע און אלץ-ארומנעמענדע צוגאנגען צו ערהוילונג וועט ראטעווען לעבנס איבערן סטעיט. מיט צוגעגעבענע הילפס-מיטלען וועלן געוויסע פון די באצוימונגען צו באקומען באהאנדלונג אין אונזערע קאמיוניטיס אפגעשאפן ווערן, און איך דאנק גאווערנער האוקול פאר איר אנגייענדע אנטשלאסנקייט צו קעמפן דעם אפיאָד אַווערדאָס קריזיס."

אסעמבלי-מיטגליד פיל סטעק האט געזאגט, "די פעדעראלע אדמיניסטראציע האט זיך פארשפראכן צו באקעמפן דער אפיאוד עפידעמיע דורך צושטעלן פאר סטעיטס באדייטנד מער פינאנצירונג פאר איינריכטונגען וועלכע באהאנדלען סובסטאנץ באניץ אומארדענונג. די פעדעראלע בלאַק גרענט פינאנצירונג צו פארברייטערן באהאנדלונג סערוויסעס וועט העלפן פארזיכערן אז פראגראם אנטוויקלונגען זענען געשטיצט אויף אן אופן וואס וועט העכערן זייערע אויסזיכטן פאר א לעבנסלאנגע ערהוילונג. עס האט מיך דערפרייט צו זען דעם קאפיטאל דיסטריקט איז געווען אריינגערעכנט אין דער רונדע פון פינאנצירונג."

ניו יארק סטעיט האט איינגעפירט אן אגרעסיווער, מולטי-צווייגיגער צוגאנג צו אדרעסירן די אָווערדאָוס עפידעמיע, און שאפן א לאנד-וועגווייזיגע ריי עדיקשען באהאנדלונג סערוויסעס מיט פולשטענדיגע פארמיידן, באהאנדלען, ערהוילען און שאדן-רעדוקציע סערוויסעס. דער סטעיט האט אויך געארבעט צו פארברייטערן צוטריט צו טראדיציאנעלע סערוויסעס, אריינגערעכנט קריזיס סערוויסעס, אינפעישיענט, אָוטפעישיענט, און פראגראמען פאר פריוואטע באהאנדלונג אינדערהיים, ווי אויך מעדיצינען אויף צו באהאנדלען עדיקשען, און מאביל באהאנדלונג און טראנספארטאציע סערוויסעס.

גאווערנער האוקול איז געווען א מיטגליד פון דער NYS 'העראָאין ענד אָפיאוד טעסק פאָרס', וועלכס האט, אין 2016, רעקאמענדירט נייע, נישט-טראדיציאנעלע סערוויסעס, אריינגערעכנט ערהוילונג צענטערס, יוגנטליכע קלוב-שטובער, פארברייטערטע פיער סערוויסעס, און אפענע צוטריט צענטערס, וועלכע שטעלן צו באלדיגע אפשצונגען און רעפערעלס פאר קעיר. די סערוויסעס זענען זינט דאן אוועקגעשטעלט געווארן אין פילצאליגע קאמיוניטיס ארום דעם סטעיט און האבן געהאלפן מענטשן באקומען אויפפאסונג נאענטער צו וואו זיי וואוינען.

ניו יארקער וועלכע ראנגלען זיך מיט אן עדיקשען, אדער וואס האבן באליבטע וואס ראנגלען זיך, קענען געפונען הילף און האפענונג דורך רופן דעם סטעיט'ס טאָל-פרי האָפּ-ליין 24 שעה א טאג און 7 טעג א וואך אויף 1-877-8-HOPENY (אדער 1-877-846-7369) אדער דורך טעקסטן HOPENY (שאַרט-קאָוד 467369).

צוגעשטעלטע עדיקשען באהאנדלונג, אריינגערעכנט קריזיס / דיטאָקס, אינפעישיענט, אינדערהיים אדער אָוטפעישיענט אויפפאסונג, קען מען געפונען דורך ניצן דעם NYS OASAS 'טריטמענט עוועילעביליטי דעשבאָרד' ביי FindAddictionTreatment.ny.gov אדער דורך דער NYS OASAS וועבזייטל.

אויב איר, אדער א געליבטע, האט מיטגעמאכט שוועריגקייטן מיט אינשורענס פארבינדן מיט באהאנדלונג, אדער איר דארפט הילף איינצוגעבן אן אפיעל פאר א צוריקגעוויזענע קלעים, פארבינדט אייך מיט דעם CHAMP העלפליין דורכ'ן טעלעפאן אויף 888-614-5400 אדער אימעיל צו ombuds@oasas.ny.gov.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418